

वित्त विभाग (खुद्द) व विभागाच्या नियंत्रणाखालील गट-अ व गट-ब (राजपत्रित) अधिकाऱ्यांची वयाच्या ५०/५५ वर्षांपलीकडे किंवा अर्हताकारी ३० वर्षांच्या सेवा कालावधीपुढे सेवेत राहण्याची पात्रता आजमावण्यासाठी विभागीय पुनर्विलोकन समिती पुनर्गठित करण्याबाबत.

महाराष्ट्र शासन  
वित्त विभाग

कार्यालयीन आदेश क्रमांक: विविआ २०१६/प्र.क्र.७५/प्रशा-२

मंत्रालय, मुंबई-३२

तारीख: २० जानेवारी, २०१८

**वाचा :-** १) वित्त विभाग कार्यालयीन आदेश क्र. विविआ २०१६/प्र.क्र.७५/प्रशा-२,

दिनांक २९.०७.२०१६ आणि दि.०४.१२.२०१७

कार्यालयीन आदेश

शासनाच्या सेवेतील वर्ग-१ व वर्ग-२ च्या राजपत्रित अधिकाऱ्यांची वयाच्या ५०/५५ वर्षांपलीकडे किंवा अर्हताकारी सेवेची ३० वर्षे पूर्ण झाल्यावर सेवेत राहण्याची पात्रता विहित निकषानुसार आजमावण्याच्या दृष्टीने त्यांचे पुनर्विलोकन करून नियुक्ती प्राधिकाऱ्यांना सल्ला देण्यासाठी शासन परिपत्रक, सामान्य प्रशासन विभाग दि.१८.१०.१९९३ अन्वये मंत्रालयीन विभागांच्या स्तरावर पुनर्विलोकन समित्यांची स्थापना केली जाते. वित्त विभाग (खुद्द) व विभागाच्या नियंत्रणाखालील गट-अ व गट-ब च्या राजपत्रित अधिकाऱ्यांची वयाच्या ५०/५५ वर्षांपलीकडे किंवा अर्हताकारी ३० वर्षांच्या सेवा कालावधीपुढे सेवेत राहण्याची पात्रता आजमावण्याच्या दृष्टीने पुनर्विलोकन करून नियुक्ती प्राधिकाऱ्यांना शिफारस करण्यासाठी दि.२९.०७.२०१६ च्या कार्यालयीन आदेशान्वये विभागीय पुनर्विलोकन समिती पुनर्गठित करण्यात आली आहे. तसेच दि.०४.१२.२०१७ च्या कार्यालयीन आदेशान्वये सदर विभागीय पुनर्विलोकन समितीमधील अ.क्र.३ येथील सदस्य पदावर (वित्त विभागातील अन्य सह / उप सचिव ) श्रीमती शो.शि.मत्रे, उप सचिव यांना नामनिर्देशित करण्यात आले आहे.

२. आता, दिनांक २९.०७.२०१६ चे आणि दि.०४.१२.२०१७ चे कार्यालयीन आदेश अधिक्रमित करण्यात येत आहेत. तसेच वित्त विभाग (खुद्द) व विभागाच्या नियंत्रणाखालील गट-अ व गट-ब च्या राजपत्रित अधिकाऱ्यांची वयाच्या ५०/५५ वर्षांपलीकडे किंवा अर्हताकारी ३० वर्षांच्या सेवा कालावधीपुढे सेवेत राहण्याची पात्रता आजमावण्याच्या दृष्टीने पुनर्विलोकन करून नियुक्ती प्राधिकाऱ्यांना शिफारस करण्यासाठी खालीलप्रमाणे विभागीय पुनर्विलोकन समिती पुनर्गठित करण्यात येत आहे :-

अ.क्र.	पुनर्विलोकन समितीवर नेमलेले अधिकारी	पदनाम
१	प्रभारी सचिव (व्यय) / (वित्तीय सुधारणा) / (लेखा व कोषागारे) (संबंधित अधिकाऱ्याच्या आस्थापनाविषयक कामकाजाशी संबंधित)	अध्यक्ष
२	वित्त विभागातील सह/उप सचिव (संबंधित अधिकाऱ्याच्या आस्थापनाविषयक कामकाजाशी संबंधित)	सदस्य
३	वित्त विभागातील अन्य सह / उप सचिव	सदस्य
४	संबंधित प्रशासकीय कार्यासनांचे अवर सचिव (संबंधित अधिकाऱ्याच्या आस्थापनाविषयक कामकाजाशी संबंधित)	सदस्य सचिव

३. तसेच उपरोक्त समितीमधील अ.क्र.३ येथील सदस्य पदावर श्रीमती शो.शि.मत्रे, उप सचिव यांना नामनिर्देशित करण्यात येत आहे.

४. उपरोक्त विभागीय पुनर्विलोकन समितीच्या शिफारशीनुसार जे राजपत्रित अधिकारी सेवेत चालू राहण्यास पात्र ठरतील अशा-

(१) गट-अ च्या अधिकाऱ्यांबाबतच्या शिफारशी अंतिम निर्णयासाठी मा.मंत्री (वित्त) यांना सादर करण्यात याव्यात.

(२) गट-ब च्या अधिकाऱ्यांबाबतच्या शिफारशी अंतिम निर्णयासाठी मा.राज्यमंत्री (वित्त) यांना सादर करण्यात याव्यात.

५. विभागीय पुनर्विलोकन समितीच्या शिफारशीनुसार जे राजपत्रित अधिकारी सेवेत चालू राहण्यास निर्विवादपणे अपात्र ठरतील अशा अधिकाऱ्यांचे पुनर्विलोकन प्रचलित कार्यपद्धतीनुसार सामान्य प्रशासन विभागातील विशेष पुनर्विलोकन समितीकडून केले जाईल. त्या अनुषंगाने तत्संबंधीचे प्रस्ताव सामान्य प्रशासन विभागाकडे विहित वेळेत पाठविण्यात यावेत.

६. सदर कार्यालयीन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) ह्या वेबसाईटवर उपलब्ध करण्यात आले असून त्याचा संगणक सांकेतांक २०१८०१२२१२५२०६६१०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

( रेखा काळसेकर )

अवर सचिव, महाराष्ट्र शासन

प्रत,

१. अपर मुख्य सचिव (वित्त), वित्त विभाग, मंत्रालय, मुंबई-३२.

२. अपर मुख्य सचिव (वित्तीय सुधारणा), वित्त विभाग, मंत्रालय, मुंबई-३२.
३. प्रधान सचिव (व्यय), वित्त विभाग, मंत्रालय, मुंबई-३२.
४. प्रधान सचिव (ले.व को.), वित्त विभाग, मंत्रालय, मुंबई-३२.
५. श्रीमती शो.शि.मन्ने, उप सचिव, वित्त विभाग, मंत्रालय, मुंबई ३२
६. सह/उप सचिव (विक्रीकर प्रशासन/कोषा प्रशासन/विमा प्रशासन/ लॉटरी शाखा), वित्त विभाग, मंत्रालय, मुंबई-३२
७. अवर सचिव/कक्ष अधिकारी (विक्रीकर प्रशासन/कोषा प्रशासन/विमा प्रशासन / लॉटरी शाखा), वित्त विभाग, मंत्रालय, मुंबई-३२.
८. उप सचिव (कार्या-१५), सामान्य प्रशासन विभाग, मंत्रालय, मुंबई-३२.
९. कक्ष अधिकारी (प्रशासन-१), वित्त विभाग, मंत्रालय, मुंबई-३२.
१०. निवड नस्ती, प्रशासन-२,